

မြစ်ချောင်းများ၊ ရေနှင့် ဘဝများအတွက် အပြည်ပြည်ဆိုင်ရာ လှုပ်ရှားမှုနေ့
ထုတ်ပြန်ကြေငြာချက်
မြန်မာနိုင်ငံမြစ်ချောင်းများဆိုင်ရာ ကွန်ယက်

မတ်လ ၁၄ရက်၊ ၂၀၀၉ ခုနှစ်

“မြန်မာနိုင်ငံရှိ မြစ်ချောင်းများ လွတ်လွတ်လပ်လပ်စီဆင်းစေရေး နှင့် လွတ်လပ်သောမြန်မာနိုင်ငံ ဖြစ်ပေါ်စေရေး”

မြန်မာနိုင်ငံမြစ်ချောင်းများဆိုင်ရာ ကွန်ယက်အဖွဲ့မှ အပြည်ပြည်ဆိုင်ရာမြစ်ချောင်းများနေ့တွင် အိမ်နီးနားချင်းနိုင်ငံ များရှိ ရေကာတာဆောက်လုပ်သူများနှင့် အပြည်ပြည်ဆိုင်ရာငွေကြေးများဆိုင်ရာအဆောက်အအုံများကို ရေကာတာကြောင့် ထိခိုက်နစ်နာခံခဲ့ကြရသော မြန်မာနိုင်ငံပြည်သူလူထု၏အတွေ့အကြုံများအား အသိအမှတ် ပြုပေးရန်တောင်းဆိုသည်။ ထိခိုက်ခံကြရသောပြည်သူလူထုတို့မှ စီမံကိန်းလုပ်ဆောင်ရန် ဆုံးဖြတ်ချက်များ ချမှတ်ရာတွင်ပါဝင်နိုင်ခွင့်နှင့် စွမ်းအင်ဆိုင်ရာစီစဉ်ချမှတ်ဆောင်ရွက်ရာ၌ ပွင့်လင်းမြင်သာမှုရှိခြင်းနှင့် ရေကာတာများဆောက်လုပ်ရာတွင် အခြားသောရွေးချယ်နိုင်သည့်နည်းလမ်းများကို ထည့်သွင်းစဉ်းစားပေးမှုများ လုပ်ဆောင်မှု မရှိမခြင်း ရေကာတာစီမံကိန်းများကို ရပ်တန့်ထားသင့်သည်။ ကျွန်ုပ်တို့သည် မြန်မာနိုင်ငံ၏မြစ်ချောင်းများ လွတ်လပ်စွာ စီးဆင်းနိုင်စေရေးနှင့် လွတ်လပ်သောမြန်မာနိုင်ငံ ဖြစ်ပေါ်လာစေရေး အတွက် ရပ်တည် ပြောဆိုပေးနေပါသည်။

ထိုင်း၊ တရုတ်နှင့် အိန္ဒိယတို့၏ အစိုးရများနှင့် ကုမ္ပဏီများမှ လက်ရှိနှစ်များတွင် မြန်မာနိုင်ငံအတွင်း ကြီးမားသောရေကာတာ ၂၁ခုကို ဆောက်လုပ်ရန်အတွက် အစီအစဉ်ချမှတ်ခြင်း၊ ငွေကြေးချေးငှား ထောက်ပံ့ ပေးခြင်းများနှင့် တည်ဆောက်နေခြင်းများ ပြုလုပ်နေကြပါသည်။ မြန်မာနိုင်ငံတွင် တည်ဆောက်မည့်ရေကာတာများအားလုံးသည် မြန်မာနိုင်ငံ၏အဓိကပင်မမြစ်ချောင်းများဖြစ်သော သံလွင်မြစ်၊ ဧရာဝတီမြစ်၊ ချင်းတွင်းမြစ်၊ စစ်တောင်းမြစ်များနှင့် ၎င်းတို့၏မြစ်လက်ကန်များပေါ်တွင် တည်ဆောက်ကြမည်ဖြစ်သည်။ ထိုမြစ်ချောင်းများအားလုံးနီးပါးသည် လွတ်လပ်စွာစီးဆင်းမှု ရှိနေကြသေးသည်။

ရေအားလျှပ်စစ်စွမ်းအင်ထုတ်ရေကာတာများ၏ အဓိကရည်ရွယ်ချက်မှာ အိမ်နီးနားချင်းနိုင်ငံများထံ လျှပ်စစ်ဓါတ် ရောင်းချသွားရန်ဖြစ်သည်။ ရေကာတာများမှ ခန့်မှန်းခြေလျှပ်စစ်စွမ်းအင် ၃၅၀၀၀ မီကာဝပ် ထုတ်လုပ်နိုင်ပြီး ရေကာတာများဆောက်လုပ်ရေးတွင် အမေရိကန်ဒေါ်လာ ကုန်ပေါင်း ၃၅ ကုန်ကျမည်ဖြစ်သည်။ ရင်းနှီးမြှုပ်နှံမှုနှင့် ရေအားလျှပ်စစ်စွမ်းအင်ထုတ်လုပ်ရောင်းချမှု မြှောက်များစွာသောငွေကြေးသည် စစ်အာဏာရှင်တစ်စုမျှသာကို ပံ့ပိုးပေးမည်ဖြစ်သည်။ မြန်မာနိုင်ငံအတွင်း နှစ်ပေါင်း ၅၀ ကျော်ပြည်တွင်းစစ် ဖြစ်ပွားနေပြီးသည့်နောက် ထိုရင်းနှီးမြှုပ်နှံမှုများတွင် ပွင့်လင်းမြင်သာမှု သို့မဟုတ် တာဝန်ယူတာဝန်ခံမှုများ ရှိနိုင်လိမ့်မည် မဟုတ်သည့်အပြင် ရရှိသည့်ငွေကြေးများသည် စစ်အာဏာရှင်တစ်စု၏ အာဏာတည်မြဲတိုးပွားလာရေးကို ပံ့ပိုးစေလိမ့်မည်ဖြစ်သည်။

ယနေ့အချိန်ထိ ရေကာတာစီမံကိန်းများနှင့်ပါတ်သက်ပြီး ထိခိုက်နစ်နာခြင်းခံကြရသောလူထုများနှင့် ညှိနှိုင်းတိုင်ပင်မှု လုပ်ဆောင်ခြင်း မရှိပေ။ ထောင်ပေါင်းများစွာသောလူထုများသည် လျှော်ကြေးများမရရှိဘဲ အတင်းအဓမ္မနေရာရွှေ့ပြောင်းခိုင်းခြင်း ခံနေကြရပြီး။ ရေကာတာဆောက်လုပ်သည့် နေရာဒေသတွင် နေထိုင်သောဒေသခံလူထုတို့သည် အဓမ္မလုပ်အားပေးခိုင်းစေခြင်း၊ ညှဉ်းပမ်းနှိပ်စက်ခြင်း၊ ဥပဒေမဲ့သတ်ဖြတ်ခြင်းနှင့် အမျိုးသမီးများကို မုဒိမ်းကျင့်ခြင်းတို့ ခံကြရသည်။

ရေကာတာများအားလုံးသည် နိုင်ငံတကာအသိအမှတ်ပြုထားသော ဇီဝမျိုးကွဲမှုများဖြင့်ကြွယ်ဝသော နေရာဒေသများကို ခြိမ်းခြောက်နေပြီး ရေကာတာဆောက်လုပ်မည့်နေရာဒေသများအတွင်းမှ သဘာဝပတ်ဝန်းကျင်ဆိုင်ရာထိခိုက်ပျက်စီးမှုများ၏ သတင်းအချက်အလက်များကို ရယူသိရှိနိုင်မှု မရှိသေးပေ။ သံလွင်မြစ်ပေါ်ရှိ ဝဲကြီးရေကာတာဆောက်လုပ်မည့် ဒေသအတွင်းရှိ ဇီဝမျိုးကွဲမှုဆိုင်ရာ လေ့လာမှုတစ်ခုမှ

မျိုးမတူသော အပင်မျိုးပေါင်း ၁၉၄ မျိုး၊ သက်ရှိသတ္တဝါ ၂၀၀ နှင့် ရှားပါးသောတရိစ္ဆာန်များ ၄၂ မျိုးတို့၏ တည်ရှိမှုများကို မှတ်တမ်းတင်ထားနိုင်ခဲ့ပါသည်။

အောင်ငံ

မြန်မာနိုင်ငံမြစ်ချောင်းများဆိုင်ရာ ကွန်ယက်

ဆက်သွယ်ရန်ဖုန်း။ ၀၈၄ ၃၆၃ ၆၆၀၃

မြန်မာနိုင်ငံဆိုင်ရာမြစ်ချောင်းများကွန်ယက်အဖွဲ့သည် မြန်မာနိုင်ငံအတွင်း အမျိုးမျိုးသောရေကာတာများကြောင့် ဆိုးကျိုးများသက်ရောက်မှုခံကြရသောဒေသခံလူအသိုင်းအဝိုင်းများကို ကိုယ်စားပြုထားသော အဖွဲ့အစည်း ဖြစ်ပါသည်။

For more information please see www.burmariansnetwork.org